



ƏDALET

Qurucusu:
Adil Minbaşiyev

İctimai-siyasi, hüquq qəzeti

Qəzet 1990-cı illin
iyulundan çıxır

№ 39 (6082) 11 oktyabr 2024-cü il

Qiyməti 40 qəpik

Laçın MDB-nin mədəniyyət paytaxtı olacaq



Azərbaycanın Laçın şəhəri 2025-ci ildə MDB-nin mədəniyyət paytaxtı olacaq.

Adalet.az xəbər verir ki, bunu Rusiya prezidenti Vladimir Putin Moskvada MDB Dövlət Başçıları Şurasının məhdud tərkibdə iclasında çıxışı zamanı deyib. "Biz hər il MDB-nin mədəniyyət paytaxtını seçi-

rik və bu, bizim ölkələrimizin vətəndaşlarının böyük marağına səbəb olan yaradıcı və humanitar tədbirlər mərkəzinə çevrilir. İndi bu, Səmərqənddir və təsdiqimiz üçün təklif olunan layihə qərarına əsasən, estafeti Azərbaycanın Laçın şəhəri", - deyərək V.Putin bildirib.

Prezidentin xüsusi nümayəndəsi:

"Bu gün top Ermənistanın meydanındadır"

Azərbaycanla Ermənistan arasında sülh sazişinin yekunlaşdırılması üçün ikitərəfli danışıqlar kritik yekun mərhələyə qədəm qoyub.

Adalet.az xəbər verir ki, bunu Azərbaycan Prezidentinin xüsusi tapşırıqlar üzrə nümayəndəsi Elçin Əmirbəyov "Faro di Rome" və "Eurasiatianews" üçün yazıçı və tarixçi Karlo Marinoya eksklüziv müsahibəsində deyib. Onun sözlərinə görə, proses Azərbaycanın Ermənistanla davamlı, təhlükəsiz və dönməz sülhə nail olmaq üçün güclü öhdəliyini bir daha təsdiq etməyə hesablanıb.

"Bu məqsədə çatmaq üçün bizim müqəddəs borcumuzdur ki, gələcək sülh sazişi ərazi iddialarına, təcavüzə və ya hərbi münaqişəyə qayıdığını hətta nəzəri cəhətdən də tamamilə qeyri-mümkün etsin. Azərbaycan bu vəbadan kifayət qədər əziyyət çəkib və gələcəkdə bu ssenarinin təkrarlanmasının qarşısını almaq istəyir. Bunun üçün Ermənistan Azərbaycanın suveren ərazisinin bir hissəsi ilə bağlı hazırkı Konstitusiyasında əksini tapmış aşkar ərazi iddialarını təcili həll etməlidir. Sülh yolunda bu əsas maneənin aktuallığını inkar etməklə və nəyin bahasına olursa-olsun, zəif tərtib olunmuş mətni imzalamaq üçün sadə və praktiki olmayan yollar seçməklə Ermənistan, görünür, qonaq otağındakı file məhəl qoymur və ölkələrimiz arasında onilliklər boyu davam edən rəqabətin və qarşıdurmanın əsas səbəbini xalqın altına süpürməyə çalışır. Beləliklə, bu gün top Ermənistanın meydanındadır və ümid edirik ki, münasibətlərimizin faciəli səhifəsini çevirmək üçün tarixi fürsət əldən verilməyəcək".



Kurtulmuş: Türkiyə regionda qurulan oyunları poza bilər



Türkiyə regionda qurulan oyunları poza bilər.

Adalet.az xəbər verir ki, bunu Türkiyə Böyük Millət Məclisinin (TBMM) sədri Numan Kurtulmuş Düzce Universitetində yeni tədris ili ilə bağlı çıxışında deyib.

O bildirib ki, bunun üçün Türkiyənin güclü və həmrəy olması kifayətdir. N.Kurtulmuş xatırladı ki, oktyabrın 8-də TBMM-də Yaxın Şərqdəki vəziyyət geniş müzakirə olunacaq, ölkənin milli müdafiə naziri Yaşar Güler və xarici işlər naziri Hakan Fidan çıxış edəcəklər.

Rza "Drakon"dan günün statusu



Ailədə biri xəstə olanda ailə ona qayğı göstərməyəndə və yaxud biri rəhmətə gedəndə ailə bu itkinin ağrısını hiss etməyəndə yad adamlar da həmin xəstəyə, ölüyə adi yanaşır!

Dövlət də (məmurlar) fərdinə hörmət etməyəndə, dəyər verməyəndə başqa dövlətlər də (məmurlar) sənin fərdinə eyni yanaşır - hörmətsiz, dəyərsiz!

MEDIA-dan

açıqlama: "Bu səhifə İlham Əliyevin adından saxta məlumat yayıb"

"X" sosial şəbəkəsində "@Dr.ElDavid" adlı hesab vasitəsilə Azərbaycan Respublikasının Rəhbərliyi adından saxta məlumat yayılıb.

Adalet.az xəbər verir ki, bu barədə Medianın İnkişafı Agentliyi məlumat yayıb.

Bununla əlaqədar olaraq, adıçəkilən sosial şəbəkə platformasına məlumatın saxta olduğu bildirilmiş və paylaşımın "X" sosial şəbəkə platforması tərəfindən operativ qaydada silinməsi təmin olunmuşdur.

Azərbaycan Respublikasının Prezidenti cənab İlham Əliyevin keçirilən bütün tədbirlər və görüşlərdəki çıxışlarının, səsləndirdiyi fikirlərin mətni Prezidentin rəsmi veb-saytı və sosial şəbəkə hesabları, həmçinin informasiya agentlikləri vasitəsilə yayımlanır.

Aqil ABBAS aqilabbas@rambler.ru

ABS SENATORLARININ RAZBORKASI



Dünyanı "vor v zakone" qanunları ilə idarə etmək istəyən və əslində elə edən də Amerikanın özü "vor v zakone" qanunlarından kənara çıxır. Əslində vor qanunlarına görə, vorlar bir yerə yığılıb bir razborka aparır və sonra kimisə sxodkaya çağırırlar. Vorların razborkalarda çıxartdıqları qərarlar adətən, belə demək mümkünsə, ədalətli olur. Ədalətsiz qərar çıxardanda onların özlərini sxodkaya çağırırlar.

Amerikada isə senatorlardan ibarət razborsıqlar var. Və bu gündəki çıxartdıqları qərarlar demək olar ki, hamısı ədalətsiz qərarlardı. Çünki bilirlər ki, onları sxodkaya çağıracaq kimsə yoxdur.

Əvvəllər Rusiya vardı, indi bütün Avropanı, belə demək mümkünsə, dünyanı yığıb göndəriblər Moskvanın üstünə və Moskvanın başını Ukrayna ilə qatıblar və olublar dünyanın tək ağası.

Bax:səh-2


GÜNÜN LƏTİFƏSİ

Bir gün bir restorana kişi gəlir. Qarson deyir bəs sizin soyuq çayınız var? Qarson deyir yox.

Kişi çıxır gedir. Hər gün bu hadisə 4-5 dəfə təkrar olunur. Axırı qarson bezib restoran sahibinə məsələni danışır. O da deyir ki, çayı qoy demlənsin, sonra qoy soyuducuya, gələndə o kişiyyə ver içsin.

Qarson belə də edir. Elə həmin gün kişi gəlir, deyir bala soyuq çayın var?

Qarson yekə-yekə deyir hə. Kişi deyir onda qoy isinsin, gətir içək.



BAYAT



№ 25 (885)



Tofiq Bayram

AY GECİKƏN MƏHƏBBƏTİM

İllər boyu səni gəzdim,
Ay gecikən məhəbbətim!
Sən yubandın, mən tələsdim,
Getdi gənclik tərəvətim,
Ay gecikən məhəbbətim!

Mən bir yanda sənə möhtac,
Sən bir yanda gəzdin əlac.
İki qəlbə bir ehtiyac,
Övladiyq bir həsrətin,
Ay gecikən məhəbbətim!

Saç ağartdım bu yollarda,
Harda idin, söylə harda?!
Bir yarpağam son baharda,
Sarıram yetim-yetim,
Ay gecikən məhəbbətim!

Sən əzabsan, göz yaşısən,
Bəxtimin son naxışsən,
Bəlkə tale qarğışısan,
Bəlkə də ilk səadətım,
Ay gecikən məhəbbətim!

Gəl ki, sənsiz ürək bir daş.
Poz qanunu, sədləri aş.
Sevə-sevə öləydim kaş,
Sən olaydın vəsiyyətim,
Ay gecikən məhəbbətim!

Bir könül var, əmanətdir,
Acısı da şirin dərdidir.
Bir qadına xəyanətdir,
Bir gözələ sədaqətim,
Ay gecikən məhəbbətim!

Cəzan varsa, verən gəlsin,
Könlü hicran görə gəlsin.
Məcnun gəlsin, Kəram gəlsin,
Desin, nədir qəbahətim,
Ay gecikən məhəbbətim!

Bir xəstəyəm, əlacım sən,
Bir koram, əl ağacım sən,
Görüşünə əl açım sən -
Gəl ol mənim son qismətim,
Ay gecikən məhəbbətim!

AZƏRBAYCAN DEYƏNDƏ

Vətən mənim bu günüm,
Sabahkı toy-düyünüm.
Haqqım var ki, öyünüm
Azərbaycan deyəndə.
Ürəklərdə döyünüm,
Azərbaycan deyəndə.

"Hər ölkəyə, hər elə,
Olsun hörmət", deyirəm.
"Vətənidir, vətənin,
İlk məhəbbət", deyirəm.
"Onun şöhrət tacıdır,
Şeir-sənət" deyirəm.
Mən vətənə, "Füzuli,

Bəzən ən qiymətli libas içində, Nalədir, fəğandır qadın ürəyi

Abbas Səhhət" deyirəm!
Mən vətənə, "Sabiri
Doğan qeyrət", deyirəm!
Mən vətənə, "Üzeyir,
Müşfiq, Səməd", deyirəm!
"Günəş kimi müqəddəs
Bir həqiqət", deyirəm,
Azərbaycan deyəndə.
"Dünya məni dinləsin,
- Diqqət, diqqət!",
deyirəm.
Azərbaycan deyəndə!

Azərbaycan deyəndə,
Ləpələr şairləşir.
Analarnın bətnində,
Qara gözlü körpələr
Pələngləşir şirləşir.
Azərbaycan deyəndə,
Müdrük qocalar kimi
Dağlar da fikirləşir.
Azərbaycan deyəndə
"Haralısən?" sualı,
Verənlərə ar olur.
Qeyrətli birləşir,
Qeyrətsizlər xar olur
Azərbaycan deyəndə!

Dostdan sovqat, muştuluq,
Düşməndən bac aqlarım,
Azərbaycan deyəndə!
İşıq sütunu kimi
Sabaha ucalaram,
Azərbaycan deyəndə!
Körpüləri, sədləri
Sənəmlə parçalaram.
Sərhəd məftillərində,
Bu kobud əllərimlə
Bir muğamat çalaram,
Azərbaycan deyəndə!

Azərbaycan! - Bu nida
Qayaları silkelər.
Sal daşların köksündə
Çiçək bitər, gül bitər.
Azərbaycan deyəndə,
Təbim coşar, sel gələr,
Sənəmə şöhrət pərdəsi,
Ürəyimi kölgələr,
Azərbaycan deyəndə.
Gözümde doğmalaşar
Bütün xalqlar, ölkələr,
Azərbaycan deyəndə!

QADIN ÜRƏYİ

Necə rəhmildir, necə amansız,
Necə mehribandır qadın ürəyi!
Sən onu sındırısan, bil ki, a qansız,
Ağlayan kamandır qadın ürəyi.

Güldürsən, ömürlük səadətindir,
Söndürsən, yanmağı bir də çətindir.
O, əsl qayğının, məhəbbətindir,
Sevgisiz zindandır qadın ürəyi.

Daşı da əridər, daş da olar o,
Əriyib gözlərdə yaş da olar o.
Bahar da olar o, qış da olar o,
Damladır, ümmandır qadın ürəyi.

Onunla dünyadır sənə qəfəs də,
Onsuz heç yaşama bu torpaq üstə.
Sevən bir ürəyə axır nəfəsə
Ən gözəl dərmandır qadın ürəyi.

Onu alçaldan da, ucaldan da biz,
Dərd verib, vədesiz qocaldan da biz.
Qədrini biləndə bu cahanda biz,
Həmişə cavandır qadın ürəyi.

Bəzən gül tək solar acı bir sözdən,
Ağlayar xəlvəti, gülsə də üzdən
Bəzən uşaq kimi bir ürəksizdən
Məhəbbət umandır qadın ürəyi.

Bir namərd əlindən zəhər içəndə,
Keçirər ömrünü o, yas içində.
Bəzən ən qiymətli libas içində,
Nalədir, fəğandır qadın ürəyi.

Sənsiz əl çəkərəm arzudan, kamdan,
Nə çıxar sevgisiz-sənsiz ilhamdan?
İncitsən, dözərəm, Tofiq Bayramdan
İncimə, amandır, qadın ürəyi!

VAĞZALI

Duvağa bürünüb yola düşürsən,
Qonşular telinə çiçək bağlayır.
Ay bacım, sən haldan-hala düşürsən,
Vağzalı çalınır, anam ağlayır.

O, nələr etmədi toyunda, nələr
Bu həsrətin yeri nə tez bildirdi?
"Vağzalı" çalınır, son dəqiqələr...
Özge bir yuvaya köçürsən indi.

Köçürsən üzüağ, məğrur, həyalı,
Gedirsən könlünü verdiyin yerə.
Buydu anamın da fikri, xəyalı,
Bəs niyə kövrəlir o birdən-birə?

Ortada quş kimi süzür gəlinlər,
Qızlar oğrun-oğrun yar soraqlayır.
Gülür, fərəhlənir toya gələnlər,
Vağzalı çalınır, anam ağlayır.

Xeyir-dua verir kiçik bacılar,
Dərindən ah çəkir böyük qardaşım.
Atanı dövrəyə alır qocalar,
Qarıya söykənir bəzəkli maşın.

Göz yaşı inci tək qonur sinənə,
Getmək istəyirsən, o qucaqlayır.
- "Ay qızım, xoşbəxt ol!" - söyləyir sənə,
Vağzalı çalınır, anam ağlayır.

Bir evdən bir evə səadət gedir,
Biri yola salır, biri səsləyir.
Bir ana qızını burda ləngidir,
Bir ana həsrətlə gəlin gözləyir.

Otaqda boş qalır gümüş çarpayın,
Küncdə bir kitabı yel varaqlayır.
Naxışlı fincanda soyuyur çayın,
Vağzalı çalınır, anam ağlayır.

Ona təskinlik də gerek deyildir,
O göz yaşlarında sevinc var, bacım.
Səadət həmişə gülmək deyildir,
Ana qız toyunda ağlayır, bacım.

Gedirsən ən şirin arzu-kam kimi,
"Vağzalı" çalınsın, get yavaş-yavaş.
Dünyada hər ana öz anam kimi
Bircə toy günündə ağlayaydı kaş!

SƏTTAR MÖCÜZƏSİ

Şənəyə hər yerdə tərif, söz olub,
Rəqibin az olub desəm, düz olmaz.
Neçə siyahıdan adın pozulub,
Tarixə yazılan heç vaxt pozulmaz!

Məcnunu olduğun təbiət kimi,
Xalqın ürəyində sən dahiləşdin.
Bütün paxıllara bir ibrət kimi
Rəqiblər kiçildi, sən dahiləşdin!

Bu dilsiz ağaclar necə oxuyur?
Necə şair deyir bu lal qayalar?
Nə gözüm yorulur, nə könlüm doyur,
Dil açıb danışır rənglər, boyalar.

Rəssamlıq ilahi vergiydi səndə
Bəs necə oxutdun gülü, çiçəyi?
Görünür, üç ürək varmış səində:
Füzuli, Üzeyir, Səttar ürəyi.

CAVIDİN MƏZARI

Qəlbimizdə xəlvəti
Çəkdik ahu-zarını,
Səsinə həsrət qaldıq
Şairlər yığnağında,
Yağıdan gizlədib
Onun söz gülzarını,
Şerini pıçıldadıq
Dodaqaltı, xəlvəti.
Axır ki, itkin saldıq
Bu qorxu azarını,
Yıxdıq qəmin, həsrətin
Quşqonmaz hasarını
Ölümünə qol çəkən
Rütbəli alçağın da,
Alçağa yançağın da
Bağladığımızı.
Biz də qeyrətə gəldik
Dünyanın düz çağında
Qırx il donub buzlayan
Cavidin məzarını
İsidib nəfəsimizlə
Əritdik buz qarını.
Hər çiçəyin telində,
Hər gülün saçağında,
Hər ürəkdə bəslədik
Onun laləzarını.

UŞAQ VƏ DƏNİZ

Gün çıxır, od tutub yanır üfüqlər,
Dəniz də qızınır göyün odundan.
Qızıl balıq kimi qızıl şəfəqlər
Üzür ləpələrin göy qanadında.

Qızarmış oğlumun gül yanaqları,
Bu gözəl səhnədən o göz çəkməyir,
İstəyir yerisin sulara sarı,
Ləpə iməkləyir, o iməkləyir.

Xurmayı saçını dağıdır külək,
Qəlbinin inadı oxunur üzəndə.
Bir istək aparır, onu bir istək:
Qızıl şəfəqləri alsın dənizdən.

Güclənir, hay salır bu an ləpələr,
Qoparmaq istəyir o, duran yeri.
Sahilə şir kimi cuman ləpələr,
Sahildən quzutək qayıdır geri.

Qıvrıla-qıvrıla cumur təzədən,
Tumbul əllərində sıxılıb qalır.
Elə bil yorulub mübarizədən,
Sular ayağına yığılıb qalır.

XƏZƏR ÇİMƏRLİYİNDƏ

Nədir ürəyimi burda incidən?
- Çimərlik qapqara, sahil natəmiz.
Xəzəri ayırmaq olmaz zəncidən.
Bu mavi dənizdir, ya Qara dəniz?

Hər ləkə qonanda sular qabarrır,
Mazutlu div kimi pəncələşir.
Zəncilər Bakıda gəlib ağarır,
Biz burda qaralıb zənciləşir.



Regionların sosial-iqtisadi inkişafının təşviq edilməsi

№ 38 (2412) 11 oktyabr 2024-cü il



Azərbaycan Respublikasının
Medianın İnkişafı Agentliyi

Heç kimə sirr deyil ki, bu gün ölkəmiz bir çox iqtisadi-sosial və hərbi problemləri həll etməklə yanaşı, azad olunmuş ərazilərimizdə çox böyük tikinti-quruculuq və abadlıq işləri görülür. Dünyanın heç bir ölkəsində ağır müharibədən sonra öz qüvvəsi hesabına bu cür möhtəşəm işlər gerçəkləşdirilməyib. Ən azından ona görə ki, Azərbaycanın erməni işğalından azad olunmuş 20 faiz ərazisində yağı düşməni daşı daşı üstə qoymayıb. Evləri-əşikləri, sosial obyektləri söküb

ayırmaıy. Amma işğalçı və insan qanı içən ermənilərə yüz milyonlarla dollar pul verilib. Bu pulu da guya böyük sülh proqramlarının həyata keçirilməsinə yönəldilməsi üçün onlara ödənilir. Amma ermənilər sülh proqramı əvəzinə həmin vəsaitlə öldürücü silahlar alır, müharibəyə hazırlaşır və tez-tez atəşkəsi pozurlar.

Deməli, burdan belə bir məntiqi nəticə çıxır ki, biz dünyada heç bir ölkəyə arxalanmamalıyıq. Xüsusən də demokratiyadan və insan hüquqlarından dəm vuran adını



FÜZULİDƏ ABADLIQ-QURUCULUQ İŞLƏRİ GENİŞ VÜSƏT ALIB

aparıb, aparmadıqlarını da od vuraraq yandırıb.

Dünyada çox müharibələr olub, amma o müharibələrdə insanların yaşadıkları binalar, sosial obyektlər və digər tikililər darmadağın dağılmayıb. Ola bilər yaşayış məntəqələrinə düşməni artilleriya

çəkdiyimiz bu ölkələrə, Biz ancaq Türkiyəyə və digər qardaş türk xalqlarına güvənə bilirik. Yeni ən ağır günümüzdə onlar həmişə bizim yanımızda olub və bu gün də işğaldan azad olunmuş rayonlarda gedən tikinti-quruculuq işlərində həmin qardaş-

dayanıqlı olaraq əhaliyə xidmət göstərir. Başqa sözlə deyərsək, bu gün Arazboyu kəndlərdə çox unikal və tarixi işlər həyata keçirilib. Təkcə Horadiz şəhərində Heydər Əliyev Parkını xatırlamaq nəyə desən deyər. Bununla yanaşı, Bayraq meydanının əzəməti, digər park və xiyabanların qeyri-adi görünüşü rayona gələnləri heyretləndirməklə yanaşı, həm də sevin-dirir.

Bəlkə də Horadiz şəhəri respublikamızın müasir üslubda tikilmiş ən səliqəli və qeyri-adi şəhərlərdən biridir. Bu şəhəri hər gün üç dəfə təmizlik işçiləri təmizləyir, yolları süpürür, yolların kənarındakı yaşıllıqlara davamlı olaraq xidmət göstərirlər. Hər mövsümə uyğun bu yaşıllıqlara qulluq edilir. Son on ildə Horadiz şəhərində yüz mindən çox çinar, küknar və digər ağaclar əkilib. Bir vaxtlar isti yay günlərində bu şəhərdə durmaq mümkün deyildi. Çünki indiki kimi Horadizdə sayı-hesabı bilinməyən ağaclar, yaşıllıqlar bəzək kol-ları və digər güllər-çiçəklər yox idi. İndi bu güllər-çiçəklər şəhərə bir gözəllik, bir rəng qatmaqla yanaşı, həm də insanlarda xoş ovqat yaradır.

Artıq abadlıq işləri sürətlə davam edir. Heç kimə sirr deyil ki, Füzuli şəhəri erməni işğalından azad olunandan sonra burda əsaslı surətdə tikinti və quruculuq işlərinə başlanılıb. Əlbəttə, qısa zaman kəsiyində belə möhtə-

şəm işləri görmək və həyata keçirmək elə də asan məsələ deyildi. Çünki ölkə prezidenti Cənab İlham Əliyev əvvəllər də Füzulidə olanda görüşlər zamanı deyirdi ki, biz azad olunacaq rayonlarımızda, şəhərlərimizdə, qəsəbələrimizdə və kəndlərimizdə bundan da gözəl tikinti-quruculuq işləri görəcəyik.

Bəli, cənab Prezident həmişə xalqa nə söz veribse onu da yerinə yetirib. Füzuli şəhəri işğaldan azad olunan bir müddət keçməmiş burda çox möhtəşəm bir Beynəlxalq Hava limanı inşa olundu. Özü də o hava limanı qısa zaman kəsiyində istifadəyə verildi. Demək olar ki, Füzuli Beynəlxalq Hava limanı dünya standartlarına cavab verən ən müasir üslubda tikilib və eyni zamanda yeni texnologiya, texnika ilə təchiz edilib. Burda demək olar ki, hər cür infrastruktur mövcuddur. Hava limanı bütün növ təyyarələri qəbul etmək gücünə malikdir.

Biz dəfələrlə gördük ki, bir çox xarici dövlətlərin prezidentləri, o cümlədən Türkiyənin prezidenti Rəcəb Tayyib Ərdoğan Azərbaycana gələrkən onun təyyarəsi birbaşa Füzuli Hava limanına eniş etdi. Bütün bunlar onu deməyə əsas verir ki, bu möhtəşəm Hava limanı hər cür şəraitə

malikdir. Füzuli şəhərində çoxlu sayda yaşayış binaları, xəstəxana, uşaq bağçası və digər sosial obyektlər istifadəyə verilib. Artıq bu gün Füzuli şəhərində minlərlə insan məskunlaşıb və onlar rahat yaşayırlar. Tək rahat yaşamırlar, həm də bir çoxları işlə təmin olunublar. Füzuli şəhərinin havası da gözəldir, suyu da gözəldir, təbiəti də gözəldir.

Bu gün şəhərdə çox möhtəşəm tikinti-quruculuq və abadlıq işləri davam edir. Füzuli şəhərində yeni mənzillə təmin olunmuş yaxın dostlarımızdan biri Elmin İdrisli deyir ki, artıq xeyli vaxtdır ki, mən və ailəm Füzuli şəhərində yaşayırıq. İnanın, bura cənnətdir desək, yanılmırıq. Çünki şəhərimizin havası, suyu, torpağı çox gözəldir. Artıq neçə dostum bizim evə qonaq gəlib və aldığımız ev də onların çox xoşuna gəlib. Sözümlən canı ondan ibarətdir ki, şəhərimiz gündən-günə böyüyür və gözəlləşir. Çox yox, dörd-beş ildən sonra Füzulidə çox möhtəşəm işlər görülüb başa çatacaq və burda on minlərlə insan məskunlaşacaq. Hər halda, doğma şəhərdə yaşamaq və işləmək bizim üçün çox şə-rəflidir.

EMİL FAİQOĞLU

AZƏRBAYCAN RESPUBLİKASININ

MEDIANIN İNKİŞAFI AGENTLİYİNİN MALİYYƏ YARDIMI İLƏ



zərbəsi və tank mermisi atсын, amma bu da o demək deyil ki, bütün yaşayış binaları və məntəqələr darmadağın dağılmalıdır. Ona görə də bizim əsas çiyinimizə düşən yük ağır olsa da ölkəmiz bunun hamısını öz qüvvəsi hesabına həll edib və həll edir. Bir xarici dövlət ağızlarını açıb bütün günü demokratiyadan, insan azadlığından və beynəlxalq hüquqdan dəm vuran ABŞ, eləcə də Avropa ölkələri azad olmuş ərazilərimizdə bərpa işlərinə bir dollar da pul

larımız bizə lazımı maddi və mənəvi köməkliliyi göstərirlər.

Bu gün Füzulidə demək olar ki, çox möhtəşəm quruculuq və tikinti işləri həyata keçirilir. Araz boyu istiqamətdə demək olar ki, Horadiz şəhəri də daxil olmaqla bütün yaşayış məntəqələrində yeni-yeni məktəblər, xəstəxanalar, uşaq bağçaları tikilib. Və unikal infrastruktur yaradılıb. Rayonun bütün kəndlərinə asfalt yollar çəkilib və təbii qaz istifadəyə verilib. Bununla yanaşı, işıq, su sistem idə

